

GRAMS:
KERELECOM
E-mail:
electionker@gmail.com
Website:
www.sec.kerala.gov.in

പത്രക്കുറിപ്പ്

TELEPHONE:
0471-2338288,2321233
FAX:
0471-2338288
0471-2334130

കേരള സംസ്ഥാന തിരഞ്ഞെടുപ്പ് കമ്മീഷൻ

14th September 2015

തദ്ദേശഭരണ തിരഞ്ഞെടുപ്പ് : മൂന്നൊരുകങ്ങൾ അവലോകനം ചെയ്യാൻ ബുധനാഴ്ച ജില്ലാ കളക്ടർമാരുടെ യോഗം

തദ്ദേശസ്വയംഭരണ പൊതു തിരഞ്ഞെടുപ്പിന്റെ മൂന്നൊരുകങ്ങൾ അവലോകനം ചെയ്യുന്നതിനായി സെപ്റ്റംബർ 16-ന് (ബുധനാഴ്ച) ഉച്ചയ്ക്ക് രണ്ട് മണിക്ക് സംസ്ഥാന തിരഞ്ഞെടുപ്പ് കമ്മീഷണർ ജില്ലാ കളക്ടർമാരുടെ യോഗം നടത്തുന്നതാണ്. തിരുവനന്തപുരം തൈയ്ക്കാട് ഗവ. ഗസ്റ്റ് ഹൗസിൽ കൂടുന്ന യോഗത്തിൽ സംസ്ഥാന തിരഞ്ഞെടുപ്പ് കമ്മീഷണർ കെ. ശശിധരൻ നായർ ജില്ലാ തിരഞ്ഞെടുപ്പ് ഉദ്യോഗസ്ഥർ കൂടിയായ ജില്ലാ കളക്ടർമാരുമായി ചർച്ച നടത്തും.

വോട്ടർ പട്ടികയുടെ പ്രസിദ്ധീകരണം, സംവരണ വാർഡുകളുടെ തിരഞ്ഞെടുപ്പ്, തിരഞ്ഞെടുപ്പ് ഉദ്യോഗസ്ഥരുടെ നിയമനം, വോട്ടെണ്ണൽ സംവിധാനം, വരണാധികാരികളുടെ നിയമനം, ജില്ലാ കൺട്രോൾ റൂമുകളുടെ രൂപീകരണം, പെരുമാറ്റച്ചട്ട നിരീക്ഷണത്തിനായുള്ള സമിതികളുടെ രൂപീകരണം, ഉദ്യോഗസ്ഥരുടെ പരിശീലനം, വാഹന സൗകര്യങ്ങൾ ലഭ്യമാക്കൽ, പോളിംഗ് സ്റ്റേഷൻ നിർണ്ണയം, സ്റ്റേഷനറി/അച്ചടി സാമഗ്രികളുടെ വിതരണം, ഫലപ്രഖ്യാപന സംവിധാനം, വിദൂര മേഖലയിലെ പോളിംഗ് സ്റ്റേഷനുകൾ, സെൻസിറ്റീവ് പോളിംഗ് ബുത്തുകളുടെ നിർണ്ണയം, തിരഞ്ഞെടുപ്പ് പ്രചാരണങ്ങളുടെ നിയന്ത്രണം തുടങ്ങിയ വിഷയങ്ങൾ യോഗം ചർച്ച ചെയ്യും.

(എസ്.ഇ.സി. 40/2015)

തിരഞ്ഞെടുപ്പ് ഉദ്യോഗസ്ഥരുടെ നിയമനത്തിനായുള്ള ഇ-ഡ്രോപ്പ് പദ്ധതിയുടെ പരിശീലനം സെപ്റ്റംബർ 16-ന് തുടങ്ങും

തദ്ദേശസ്വയംഭരണ പൊതു തിരഞ്ഞെടുപ്പിൽ തിരഞ്ഞെടുപ്പ് ഡ്യൂട്ടിക്ക് നിയോഗിക്കുന്നതിനായി ആവിഷ്കരിച്ചിട്ടുള്ള ഇ-ഡ്രോപ്പ് പദ്ധതിയുടെ ജില്ലാതല പരിശീലനം സെപ്റ്റംബർ 16,17 തീയതികളിൽ നടക്കുന്നതാണ്. നാഷണൽ ഇൻഫർമാറ്റിക്സ് സെന്ററിന്റെ (എൻ.ഐ.സി) ഉദ്യോഗസ്ഥർ പരിശീലനത്തിന് സാങ്കേതിക നേതൃത്വം നൽകും. തദ്ദേശഭരണ സ്ഥാപനങ്ങളുടെ സെക്രട്ടറിമാർക്കാണ് പരിശീലനം. പരിശീലന പരിപാടിയുടെ ജില്ലാ തല നോഡൽ ഓഫീസറായി അതാതു അഡീഷണൽ ജില്ലാ മജിസ്ട്രേറ്റുമാരെ (എ.ഡി.എം) സംസ്ഥാന തിരഞ്ഞെടുപ്പ് കമ്മീഷൻ ചുമതലപ്പെടുത്തിയിട്ടുണ്ട്. സർക്കാർ വകുപ്പുകൾ, സ്റ്റാമ്പുട്ടറി ബോഡികൾ, കോർപ്പറേഷനുകൾ, പൊതുമേഖലാ സ്ഥാപനങ്ങൾ, എയ്ഡഡ് സ്കൂൾ എന്നിവിടങ്ങളിലെ ഉദ്യോഗസ്ഥരെയാണ് തിരഞ്ഞെടുപ്പ് ഡ്യൂട്ടിക്കായി നിയോഗിക്കുക. ഇവരുടെ പട്ടിക തയ്യാറാക്കൽ, നിയമനം തുടങ്ങിയ കാര്യങ്ങളാണ് ഇ-ഡ്രോപ്പ് സംവിധാനം വഴി നിർവ്വഹിക്കുക. സംസ്ഥാന തിരഞ്ഞെടുപ്പ് കമ്മീഷനു വേണ്ടി എൻ.ഐ.സി യാണ് ഇ-ഡ്രോപ്പ് സംവിധാനത്തിന്റെ സോഫ്റ്റ്‌വെയർ രൂപകൽപന ചെയ്തിട്ടുള്ളത്.

(എസ്.ഇ.സി. 41/2015)